

ELYO YESU AISHILE



...na kwi Shina ilikalamba ilya Mwana Wenu uwasubwa, Shikulu Yesu Kristu. Tule Mutotela pa Mweo Wakwe, kabili napa luse Lwakwe ulo ulwabikwa mu mitima yesu, ukupitila mu Mupashi wa Mushilo.

² Nga kuti twaimininafye, ukupenda amapalo ayengi ayo ayapelwa kuli ifwe, kuti yaba ayashingapendwa. Tuli abatotela pa bumi bwesu, kabili napa mapalo yonse ayakalamba ayo ulupiya teti lushite. Imwe mu bucindami, ku luse Lwenu, mwaliyapela kuli ifwe. Kabili tuli abantu abashuka ukwishiba Imwe.

³ Kabili yena mitima yesu ilekabila ukutila abo abasha Mwishiba, kabili tababa bucibusa na Imwe, ukutila bengeshibana na Imwe, kabili imembu shabo shingelelwa, nokuba bucibusa na Imwe, Taata. Pantu Mwatile, “Ndi uwafuka kabili uwapetama. Kabili ulupanda lwali ulwaanguka nefisendo fyali ifyaanguka.” Kabili twapepafye ukutila Mwalasokolola ico kuli cila umo muno nshita yabushiku. Nga kuti kwabako bamo muno abo abasha Mwishiba, lekeni bese muno bushiku no ku Mipokelela. Afweni abena Kristu ilyo baletwalilila. Paleni ishi nyimbo, muno nshita ya bushiku, ukufuma ku—ku bantu abo abemba.

⁴ Kabili twafweni mukupuputulwa ukuleisa. Ishi nshita sha bushiku shisano, Shikulu, tuleumfwa ukutila cilya kuti caba bufwayo Bwenu, pa kutila twingashisha ishi nshita sha bushiku ku mulimo, ilyo fye tatulasefya ukubuka kukalamba; kabili nokutanikwa, ukubuka kwakwa Shikulu wesu.

⁵ Beni naifwe nombamba. Iseni ku Cebo Cenu, Shikulu, kabili pyungeni kuli ifwe, kabili lekeni tukwate isenge pa Cebo, ku Mupashi wakwa Lesa. Mwi Shina lyakwa Kristu twapepa. Amen.

⁶ Lyena lishuko nganshi ukwasha ukwiminina kucinso ca muntu umo, ukulanda palwa kwa Shikulu Yesu. Kabili Nalimona, muli bukapyunga bwandi, cena taciasakamika kuli Lesa, nga kuliko ikumi limo na babili, nangu kuliko amakana. Ena alikwata i Mbila imo ine inshita fye yonse iyabantu, ico caba luse Lwakwe.

⁷ Isambililo lyesu muno nshita bushiku, liletendekela kunuma ne mitantikile imo iyawamisha iya Malembo. Ndetontokanya ukutila a Malembo yonse yaba fye ayapwililika. Takwaba icilubo icingasangwa ne Cebo cakwa Lesa. Cena cabafye icapwililika. Lelo, isambililo ilyo tukwete mukutontokanyapo, ni limo pa fyalembwa ifyapulamo ifya mu Malembo. Cena ni cimo pa fikakatikilo ifya bu Messiya Bwakwe.

8 Namwishiba, abantu kuti baisa pali lino isonde, kabili kuti bapanga imisango yonse iya kulanda kabili ne misango yonse iya bulayo, lelo ngacakutilla bakana ukufikilisha ubo ubulayo, cinshi, ubulayo bwabo tabucita icisuma nganshi. Lelo ilyo umuntu aisa kabili kuti apanga ubulayo, kabili lyena ali uwalinga ukufikilisha bulya bulayo, ico cipanga ishiwi lyakwe ukuba ilisuma.

9 Kabili Ewali fye u Muntu uwatala ukwikala pa calo, uyo wingapanga uko ukulanda, “Nalikwata amaka yakubika umweo Wandi panshi, kabili Nalikwata amaka yakuwimya nakabili.”

10 Nalikwata ishuko mu bupyangishi bwandi, ukwiminina pa nshishi yabakasanga abengi abakalamba aba bukapepa, bakasanga abakalamba nga Muhammadi nabengi aba bukapepa bukalamba ubwacilapo ubwe sonde. Lelo cila umo pali bena alikwata incende iyabikwapo icishibilo apo kasanga wabo afwilile, nokushikwa, kabili alambalala palya ukufika ne leelo.

11 Kabili na nomba, mu cifyalilwa, Nshatala kwatapo ishuko ilya kwiminina pali ilye nshishi iyaisuka uko Kristu abikilwe, kabili inshishi yafililwe uku Mwikata. Pantu Ena ali ni Ulya Umo watile, “Ndebika umweo Wandi panshi; takuli umuntu nangu umo uwinga usenda ukufuma kuli Ine. Ndeulambalika panshi kabili Nkawimya nakabili.”

12 Kabili ebukapepa fye mwi sonde ubo ubwingashininkishiwa ukuba ubwalungama, ni bukapepa bwa bwina Kristu. Shikulu Wesu, Ena tafwilile fye abantu Bakwe, lelo Ena alibukile nakabili ku kulungamikwa kwabo. Kabili Nanina ukuya mu Muulu, muno nshita ya bushiku, nokwikala pa Cipuna cakwa Lesa. Kabili u Mupashi Wakwe wikala mu Chalichi Cakwe, na bantu Bakwe, ukulacita ifintu fimo fine ifyo Acitile ilyo Ali pano pe sonde; ukutwalilila na bukapyunga Bwakwe.

13 Kabili panuma ya luno lucelo, Mupashi wa Mushilo ukwisa mubusuma nokutusamba mubusuma Bwakwe ubukalamba, Nacibafye uwasubwa ukulanda yena amashiwi nokutilla, ukutilla, ubushiku bumu ubwa bukata ukutilla ifyabupe fyonse ifyaba muchalichi fili nokubikwafye lubali, pacisempe, nga fintu cali. Kabili Mupashi wa Mushilo, u Mwine, ali nokusendafye i Chalichi mukutungulula kwaifyo, ukwa kutemwa kwa Bulesa, mpaka abalwele bakondapwa, impofu shikamona, ifilema fikenda, ukwabula indupi ukubikwa pali bena. Cikaba fye ukwampana kumo ukukalamba.

14 Kabili ilyo twaciminina mulucelo, mu nkulo ne nshita iyo tulimo, nokumona ulya umuntu ukwenda...nangu ukumusenda pano nomutwe wakwe uwakontama pakati ka makufi yakwe, nemibele ya mungololo iya mukontamika ngefi, nokumubwesha panshi. Kabili ilyo acikala palya, acitampa ukutenkana ukuya kunuma na kuntanshi, na ilya inuma.

¹⁵ Elyo ukumona ulya muntu ukubwelelamo nokwikala, panuma yakwisa mu mulongo wakupepelwa, kabili ukwishiba ukutila acilanda ilyashi, kabili acitila, pa myaka iingi, alikwata ubwaya bwa kumfwa mumatwi yakwe, kabili ukumona Shikulu Yesu ukwisula yalya amatwi bwino bwino, mpaka kuti aumfwa akantepe ntepe akacepesha. Ukubwelelamo nokwikala panshi nokubika amaboko yakwe pa matwi yakwe nokulila. Shimakwebo umwaume; uyo waenseshe ba mailoshi imyanda ukwisa kuno.

¹⁶ Kanshi, panuma ya cilya, ku ntanshi, ubunte bwa balya abana abaleisa kuno, abantu abo abali mu mibele iyabipisha, iya misango yonse iya malwele, ukufuma mukati ka calo, ukupelo bunte pa mibele yabo, kabili ifyo balefwa ne pwalonda ne fintu ifya pusana pusana. Kabili bali pano, mubutuntulu, abaundapwa. Ico cilifye cimo icakushininkisha ica bu Messiya Bwakwe ubwa kutwalilila.

¹⁷ Cena cishininkisho ukutila ubwina Kristu e Cine. Takwaba bukapepa na bumbi ubwaba i Cine lelo bwina Kristu. Kabili cena Cishinka. Kristu e Cine. Kabili Ena. . . Bukapepa bwakwa Kristu tabwafwile pamo na Kristu. Cena limbi nga califwile pamo Nankwe, lelo cena cabukile pamo Nankwe, pamo. Kabili Ena, muno bushiku, acili aleshininkisha bu Messiya Bwakwe ubukalamba.

¹⁸ Twalifundwa, mwibuuku ilinono ilyo Nalebelenga inshita imo akale, ilitwa, *Cilolo wa Ng'anda yakwa Davidi*, Ndecetekela calembelwe no mwaume uwaleitwa Ingraham, kabili alemoneka ukuba, ulubali lwaciko, icine, nokusendwa ukufuma mu citabo cimo icakale, ukufuma mucitabo cimo icampapa ukufuma ku ingi, iingi imyaka iyapitapo, ukutila kwaliko umulumendo umu Yuda, mu Palestine, pa nshita imo ine ilyo Yesu ali kulya. Kabili ena, alelemba kuli ba wishi mu Alexandria, alelanshanya sana naba wishi, palwakwa Yohane Kabatisha kabili na Yesu uyo uwaitile u Mwine ukuba “Messiya.” Kabili mulya alepela icikope icisuma ica mibele yesu muno nshita ya bushiku.

¹⁹ Atile ukutila Malita na Maria na Lazalo bali bacibusa bamupepi kuli Yesu. Ukutila, panuma ya mfwa yakwa Yosefe, ukutila baile. . . Aishile mukwikala pamo nabena, kabili ukuba pamo nabo. Lazalo alesambilila ukuba kalemba wa mwitempele. Kabili Malita na Maria bali pamo. . . Tabakwete wishi na nyina. Eico balepanga ifyakupikula fimo ifya kwi temepele, utusalu utunono nefintu, ukubomba nenshindano, ico cabapele icintu cimo icakucita. Kabili Yesu aishile mukwikala pamo nabo, ilyo Ena talati ailenge u Mwine ukwishibikwa ukutila Ali ni Messiya.

²⁰ Kabili Lazalo ali kulya kumumana, mukumfwa ukushimikila kwakwa Yohane. Eico alibwelele nokubeba ifyo kasesema mukalamba afumine mu Galili, ukufuma mu matololo, nefyo alebilisha, ukutila ukwisa kwakwa Messiya

kwali mupepi. Kabili Lazalo taishibe nangu panono ukutula ulya wine Umo alelandako ali ni Messiya, Umwine.

²¹ Kabili ubushiku bumo apatikishe Yesu, nge fyo cali, ukuya pamo nankwe, ku kumfwa uyu kasesema aleshimikila. Kabili Yohane, kulya lubali, takwete amashiwi ayakalamba; umuntu fye yawe yawe, tafwele nga shimapepo mukalamba.

²² Pantu, Lesa tekala mu musango tufwalilamo. Lesa tasakamana sana pali cena, apofye natufwala abamucinshi nokumoneka bwino. Taulingile ukukwata inteneshi yobe iyapilubulwa, nangu ukufwala icitambala kumutwe obe. Lesa alefwaya imwe ukukwata uwaicefya, umutima uwanakila. Filya eflyo Lesa afwaya.

²³ Kabili ilyo amwene Yesu aleisa na Yohane, kulubatisho lwakwe, Yohane alipilibwike nokulolesha, kabili atile, “Moneni u Mwana wa mpaanga wakwa Lesa uyo usenda imembu she sonde.”

²⁴ Kabili lintu Yesu abatishiwe na Yohane, bena batiile ukutula Ena abwelele ku ng’anda yakwa Lazalo na Malita. Kabili ilyo Ena aikele kulya, ukulya pe tebulo lyabo, ukulala mu masanshi yabo kulya mu Betani, kabili ubushiku bumo Lesa alandile kuli Yesu noku Mweba ukutula, “Ndefwaya Mufume pali ino ncende, nokuya uko Nde Mulangisha.”

²⁵ Nomba, twalishiba ukutula Baibele itila, muli Yohane Washila 5:19, Yesu atile, “Nshicita nangu cimo kano Taata Ananga mukubalilapo ifyakucita.”

²⁶ Kabili nomba Lesa amulangishe Ena, nomba, ifyakucita, nangu nga Tafumine ku Betani. E ico Ena alile, limbi ubulendo bwa bushiku bumo, nangu shibili.

²⁷ Kabili mukuya kwanshita, Lazalo alwele, kabili batumine ukutula Yesu ese. Lelo, mucifulo cakwisa, Yesu taposeleko amano kubwite.

²⁸ Nomba bushe teti cimulenge ukumfwa iceni nga kakumba alicitile cilya? Cena kuti camulenga ukumfwa kwati, “Ukuba, ena tasakamana pali ifwe.”

²⁹ Lelo, oh, nga kuti mwaimininafye pali miniti, ukwibukisha ici, ukutula, “Ifintu fyonse fibombela capamo ku busuma kuli abo abatemwa Lesa.” Takuli nangu cimo mwisonde icingalubana, apofye iwe uli muli Lesa. “Intampulo shabalungami shitungululwa na Shikulu.”

³⁰ Kabili lyena balaishe nakabili ukutula Yesu ese. Kabili Ena, mukumoneka, asulile ubwite bwabo nokutwalililapofye ukuya. Panuma inshiku shine shapita, Atile, “Cibusa wesu, Lazalo, nalala, kabili pa mulandu obe Ndi uwansansa ukutula Nshaliko.” Pantu, nga Ena ali kulya, bena nga baleesha uku Mulenga ukucita icintu cimo ico cishali ubufwayo bwakwa Lesa.

31 Oh, ifyo Ningeminina apa pakashita! Ifyo ukutila, inshita ishingi, namapange ayasuma, abantu balesha ukwita abantu ukufuma mubufwayo bwakwa Lesa. Umuntu alingile ukwishiba ubwite bwakwe ubwapwililika. Ufwile ukwishiba ifyo ulecita, kabili te mu nshila fye iyabula umutande, nangu ukuleka indalama ukukutinta ukufuma kucifulo cimo ukuya kuli cimbi, nangu ukwishibikwa ukucicita. Te mulandu ifyo mwaba abalumbukwa, ifyo mwaba abanonka, imwe lyonse mulingile ukufwaya Lesa mukubalilapo, ukwishiba ipange Lyakwe no bufwayo Bwakwe.

32 Nomba, ilyo Lazalo alwele, camoneke iceni ukutila Ena tali nokubwelelamo. Lelo Yesu atile, “Ndi uwansansa ukutila Nshaliko.”

33 Pantu, bena nga bale Mukonkomesha, ukutila, “Nomba, cinsi ico Teti wishile *kuno*? Mulandu nshi Tawingacitila *ici*? Kabili mulandu nshi Taulemubushisha? Walibushishe bambi.” Lelo, Yesu alishibe bwino. Yesu alishibe ifyo ubufwayo bwakwa Wishi bwali.

34 Kabili, oh, ifyo lyaba ishuko ilyapalwa, ukutila ifwe kuti twaishiba ubufwayo bwakwa Taata. Nga tuli no kufwaya Lesa, Lesa ali no kulenga ukwishibikwa ubufwayo Bwakwe.

35 Kuti Natemwa ukwishiba ukutila Nali mubufwayo bwakwa Lesa, nga Nshatalile landa ku muntu umbi, ukucila ukushimikila kubantu amakana ikumi cila nshita yabushiku, ukufuma mubufwayo bwakwa Lesa. Kuti Natemwapo ukwishiba ubufwayo bwakwa Lesa. Ndecetekela ukutila cali ni Davidi uwatile, “Kuti natemwapo ukuba icakukumwinapo amakasa pa,” nangu icintu cimo, “pa ng’anda yakwa Shikulu wandi, ukucila ukwikala muma tenti nobubifi.”

36 We shuko we, ukusanga icifulo kabili ukwikala mulya. Temulandu nefyo ciwa atutuma, ifyo alanda, nefyo asusha, ikala bwino uwatambalala mubufwayo bwakwa Lesa.

37 Moneni, lyena, ilyo Yesu atile, “Nomba, ena—ena nafwa.” Batontonkenye ukutila alisendame. Atile, “Nafwa. Kabili pa mulandu wenu, Ndi uwansansa ukutila Nshaliko. Lelo Ndeya mubusha.” Oh, mwe! Tacali iyo, “Nalaya nokumona ngakuti Nacita; Nalaya nokweshwa.” Lelo, “Nalaya no kumubusha.” Pantu, Alishibe ukutila, Lesa Amulangishe ukupitila mucimonwa, ukutila Lazalo ali nokufuma muli ilya nshinshi. Kabili tacali cakutunganya. Oh, nga cakutila Lesa kuti . . .

38 Inshita iili yonse ilyo Lesa alangisha icimonwa pali ico icili nokucitika, cena cili nokuba bwino bwino muli iyo nshila, nga cakutila icimonwa cifumine kuli Lesa. Cifwilefye ukuba! Ifyo Ningalekela apa mwisambililo lyandi, nokwambulafye, pama ora, pa milandu isho Naishiba.

³⁹ Naliya ku milandu uko Ninga tontonkanya, “O Mwe Lesa, mucine Muli no kucicita,” ukuya fye no kwesha fye ukwesha icitetekelo candi ukususha cena. Lelo inshita ishingira cena tacibomba.

⁴⁰ Lelo lintu Lesa alangisha icimonwa, oh, owe, cena cifwilefye cacitika. Cena teti cifilwe. Kabili pantu ukutila Alecicita nomba, cena cishininkisho icituntulu ukutila Ena acili ni Messiya, ukutila bu Messiya Bwakwe bwalikakatikwa nefishibilo nefipapwa ifya kushininkisha kwa Cebo Cakwe icapalwa.

⁴¹ Kabili nomba ukutontonkanya, ukutila, Lazalo, lintu alwele... Takwaba nangu umu uwaishiba ifyo ubulwele bwaba mpaka mwabukwata munga'nda yenu mwebene. Kabili Ndi uwashininkisha ukutila cila umu muli ifwe, muno bushiku, kuti akwata uluse pali Malita na Maria, pa fyo umu uufwaya ifyakulya bakwete, ndume yabo, uwalambala uwalwala mu busanshi. Kabili limbi ba dokota balimulekeleko. Twasambilishiwa ukutila afwile nokusuma kwa mulopa mu mfyu, limbi cifuba ca ntanda bwanga. Kabili afwile na ilya mibele. Kabili ilyo ali uwalwala, naba dokota bamulekeleko, kabili lyena Yesu afililwe ukwisa kuli cibusa Wakwe.

⁴² Nomba, ilya mucine yali ni nshita ya mfifi. Bushe kuti mwaelenganya balya abakashana babili abasuma ukutuma kuli Yesu ukwisa, kabili Ena alikene ukucicita? Panuma ilyo bafumine mu chalichi kabili balikene bukapepa bwa kale ubwa Orthodox, kabili baliipatwile abene ukufuma ku fibusa fimbi ifye sonde; kabili bena nomba balebika ukucetekela kwabo konse muli uyu Muntu, Kristu, Uo bacetekele ukuba Messiya, Kristu; elyo kabili Alibalengele insoni!

⁴³ Oh, bonse twalikwete ifya kupitamo ifya musango uyo. Ndeibukisha lintu Napilibwilwe mukubalilapo, ifyo abantu bandi batontonkenye ukutila Nalifulungene. Ukuba, batile, “Nga wasunga bukapepa bwamusango uyo, iwe ukaba mucipatala ca mashilu munshiku ishinono.” Walikwatapo icintu cimo cine, ica bantu ukulakupumya, kabili ifibusa fyobe ukulatila waliya ukufika pampela yashika. Lelo apo fye icicetekelo cenu caba muli Kristu, ifintu fyonse fili nokubafye bwino. Tamufwile ukusakamana palwa ico. Kabili kuti Naibukisha ifyo ukutila abantu...

⁴⁴ Kutu nakumanya cibusa wandi umulumendo, na banakashi bacaice abo Naleenda nabo, ukubakumanya mu musebo. Kabili atile, “Billy, nausanguka kakunkuluka wa mushilo.” Nshasakamene, pantu Nalishibe ukutila icintu cimo calicitike, icintu cimo calicitike.

⁴⁵ Kabili, mu mutima wandi Nacicetekele ukuba ica cine, uwacine u Mupashi wa Mushilo. Imyaka amakumi yabili na ine yalipita, kabili cena cili fye icakobwa mulya muno nshita ya bushiku. Ninkwata ukupimpa kumo kwine ukwa ku

Mubombela, ngefyo Nacitile inshita ya bushiku iya kubalilapo Na Mulaile, muli kalya akamuputule ka mbao akanono aka kale. Icine cine. Icintu cimo calikatilila! Inshita shamfifi shalisa. Ubusanso bwalisa. Ifyakulenga insoni fyalisa. Imfwa yalisa. Lelo, mucinso caici conse, Ine ntusha pali lilya isubilo ilisuma ilyo Ena atile, “Nine ukubuka no Mweo; uyo uwacetekela muli Ine, nangu ena ali uwafwa, lelo akaba no mweo.”

Icicetekelo candi tacakulwa pacintu cimbi
Ukucila Umulopa wakwa Yesu no bulungami;
Lintu fyonse ukushinguluka umweo wandi
fyacimba,
Nomba Ena esubilo lyandi nokwikala.

Pali Kristu, Icilibwe icakosa, twaliminina;
Umushili umbi musensenga wibila. (Mucine!)

⁴⁶ Oh, yena ifwile yali ninshita ya mfifi; ilyo dokota wabo abafililwe, ilyo cibusa wabo abafililwe, kabili Lazalo nomba alefwa. Kabili ubushiku bwalenga bune bwafikile, kabili afumine umulopa pa muku wakwe uwa kulekelesha, kabili aile ku kuba na Lesa. Bamufumishe; bafumishe umulopa mu mubili wakwe, babikile ifyanunkila ne fyefungo mu mishipa yakwe, ba mupombele mu nsalu no kumulalika mu nshishi. Kabili alele palya, inshiku shine, uwafwa. Umubili wakwe walenunka.

⁴⁷ Nomba, umuntu onse alishiba ukutila umubili wa muntu ulapona mu fipimfya pa numa ya ma ora mupepi na makumi cine lubali na yabili.

⁴⁸ Uyo wine e mulandu Yesu abukile ilyo inshiku shitatu tashilafika. Kabili ama ora amakumi cine lubali na yabili, ukubola kulesamo.

⁴⁹ Kabili Davidi, muli Baibele, atile, imyaka imyanda cine konse konse ilyo Kristu talafyalwa, pesamba lya kusubwa kwa Mupashi wa Mushilo atile, “Nshakaleke uwa mushilo Wandu Umo ukumona ukubola, nangula Ine ukusha umweo Wakwe kumbo.”

⁵⁰ Ulya e mulandu wine Atile, “Onauleni uyu mubili, kabili Nkawimya munshiku shitatu.” Alishibe ukutila takuli ukubola ukwingengilamo. Ulya e mulandu wine Afwile pali Cisano mu cungulo, kabili abukile nakabili pa Mulungu ulucelo, ni pa mulandu wakutila alishibe ukutila takuli akabulungwa akali konse aka ulya umubili uwapalwa akangekatwa no bubole.

⁵¹ Pantu, i Cebo cakwa Lesa tacakwatamo icilubo. Oh, owe! Alasunga i Cebo Cakwe, ukufikapo. “Ena takaleke uwa mushilo Wandu Umo ukumona ukubola, nangula Ena ukusha umweo Wakwe kumbo.” I Cebo cakwa Lesa icishifilwa teti cifilwe. Umubili Wakwe walikelele palya.

Mucine, abantu balatwishika. Batile, “Inshiku shitatu akasuba no bushiku?”

52 Lelo, cena cali mukati ka nshiku shitatu akasuba no bushiku, Atile. Alishibe ukutula teti cibefye mukupwililika inshiku shitatu nobushiku, pantu ukubola nga kwalingilemo.

53 Eico, pano pali LazaLo, inshiku shine shalipitile. Umona waliponene mukati, pacinso. Iminwe yalipilibwike kale. Imיתי ya nkanda yalitendeke ukwingila mumubili wakwe nokulya umubili wakwe.

54 Oh, cifwile cali ni nshita ya bipisha iyo lulya ulupwa ulunono lwamwenepo: Cibusa wabo alifuminepo, ichalici cabo, balitamfiwe, munyina wabo alifwile. Kabili abantu balebapumya nokubaseka, nga balya abakashana abanono babili abaikete capamo mu ng'anda, ne fifimbo fyabo ifyafita pa menso yabo, nge fyo ulutambi lwa ku kabanga lwaba, baikele palya, balelila nokulosa, pakuya kwakwa munyina. Bali palya.

55 Takuli nangu umo lelo uyo uwaikala muli ulyo musango wa ng'anda; takuli nangu umo kano abo abaikala kulubali lwa batemwikwa babo! Twalishiba, mwebengi mwalishiba, ifyo twikala nomutemwikwa wesu. Roy, Ndekumona nawikala kulubali lwa uyo umulumendo munono. Munyina Roberson, Ndekumona na Nkashi Roberson mwebekete kulubali lwaba nyina. Oh, nibanga pali imwe! Ndeimona ne mwine ninjikala kulubali lwa mwana wandi umunono, uwaya, mupepi ne myeshi ya kufyalwa cine konse konse. Ifwe twalishiba ifyo filya fintu fyaba. Oh, ifyo yaba ama ora ya bipa!

56 Lelo yali ni ora iya bipisha iyo ulupwa ulunono lwatalile monapo. Kabili pali ilya nshita, Yesu aishile moneka. Cena, ilingi line, ulya e musango Ena acicitilamo. Cena cili mu nshita ya bipisha nganshi, kabili lyena Yesu esa mukumonekela.

57 Cali kulya mulya mu Babyroni, ulucelo lumo, imyaka iingi iyapitapo, ilyo abana batatu aba ci Hebere, abo abasendelwe kulya lubali, muli bunkole, ukutali na ku mpanga ya kumwabo, bena bali no bulanda pantu bali muli bunkole. Bena bali no bulanda pantu takwali incende yakupepelamo. Lelo bena batwalilile ukwikala abacishinka kuli Lesa. Kabili kwaishile ibumba lyaba kabepa, kabili bapangile ukubilisha, ukutula, "Uyo onse ushali no kufukamina icipasho," ico cali icapusana kuli bukapepa bwabo, "ali nokuposwa mwilungu lya mulilo." Kabili imfumu, nokusansa ukukalamba ukwa iko, yafumine nokutula, "Uyo onse ushakafukamine kuli ici cipasho, alingile ukuya muli ili lungu lya mulilo no kocewa." Nomba, kwali inshita ya kweshiwa.

58 Kabili lyonse kulaba inshita yakweshiwa. "Umwana onse uyo uwisa kuli Lesa, afwile mukubalilapo aeshiwa, aeshiwa." Oh, Nalitemwa ico. Oh, Nshicitungilila, lelo, panuma cena capita, cilatwala ifisabo ifisuma ifya bufuke. Inshita ya kweshiwa, lintu umulilo wakaba! Ifyo umwina Kristu onse, ukupita mu nkulo, apitile muli ilya nshita yakweshiwa. Kabili

Baibele yatila, “Nga ifwe tekuti twiminine kuli kulyo kweshiwa, ifwe tulaba abana ba mucani, kabili tebana bakwa Lesa.” Eico, umwana umutuntulu mu nshita ya kweshiwa, ico ici cali, bena tabendela ku kumona. Amenso yabo ayakumubili yalisalwa kufintu ifya bashingulukwa. Bena bendelafye kucicetekelo cakwa Shikulu Yesu Kristu, ukulolesha ku Cebo Cakwe, nokucetekela ukutila Ali nokusunga i Cebo conse bwino bwinofye munshila Alandilemo ukutila Ali nokucita ico. Inshita ya kweshiwa, amesho!

⁵⁹ Kabili tulemona, ilyo iyi inshita yakweshiwa yaishile kuli aba abana abe Hebere, bashininkishe ukuba abacishinka. Batile, “Ifwe tatwafukamine icipasho.” Oh, owe!

⁶⁰ Nomba, ukulanda ukukalamba uko ukwalembwa, baile noku bakolonganya capamo, nokutintila amaboko yabo kunuma, nokubensha pa lubao ulukalamba, umusebo wakupitamo, pakuponenena mwilungu lya mulilo ilyo lyakwete ulwelele ulwakashika, imiku cine lubali ukukaba ukucila ifyo lyatalile alikabapo. Kabili ilyo baleenda pali ulu ulubao, ukwishiba cilya mu mutima wabo, tabamwene inshila Lesa engatala ukucicitilamo, lelo balishibe ukutila Lesa kuti acita ico. Cena cali lishuko lyabo ukwenda mumfwa yabo, nga fintu cali, ukusunga i Cebo cakwa Lesa.

⁶¹ Kabili ilyo baendele pamulu palya, limbi eyali ora iyabipisha iyo batalile ukumonapo. Tabakwete i—ing’anda iyakuyako, pali lino isonde. Bali bafungwa. Balifye kwati basha. Bena baliletelwe ukufuma ku mpanga ya kumwabo. Bena tabasuminishiwe ukuya mukupepa kwa cintu bwingi. Balepepa utulubi muli cilya calo; eico bafililwe ukuya mukupepa utulubi, kabili tabakwete insambu shaku mpanga yaku mwabo. Bena bali bafungwa. Lelo, icintu cimo, imwe teti mukake uwacetekela ukufuma kuli Lesa wakwe. Iyo, teti mucite.

⁶² Kabili lulyo lucelo, ilyo baleya kulya, ukwishiba ukutila baiminine beka na Lesa, kabili ilyo batendeke ukupanga intampulo shabo, ilyo baleya pa mulu, limbi, ora iya bipisha iyo batalile ukwisako, necikabilila ce lungu lya mulilo catendeke ukoca mucinso cabo, kabili ilyo bapangile ulutampulo lwabo ulwa kulekelesha ulwakushalikapo kuli ili sonde, ukuya mulya mwilungu lya mulilo, elyo Yesu aishile pali ilya ine nshita. Kabili Aingile muli lilya ilungu lya mulilo ilyakutinya, ukufumya akancindu ukufuma ku fimuti ifyaba ifyatatapa katapa lyonse ukufuma ku Muulu, kabili Apupwishe umulilo ukufuma kuli bena.

⁶³ Mpaka, panuma ya kupya, limbi pali ora nangu ukucilapo, imfumu yalinashiwe kabili yatile, “Isula, kabili leka tumone icicitike.”

⁶⁴ Kabili bafumishepo icifimbo icikalamba ice lungu lya mulilo, kabili icifimbo ca cela icikalamba nangu umukuba

caponene panshi, imfumu yaloleshe mukati. Kabili atiile, “Nibanga abo twacibika mulya?”

Atile, “Tubikilemo batatu.”

⁶⁵ Atile, “Muli bane mulya. Kabili Umo pali bena alemoneka kwati Mwana wakwa Lesa.”

⁶⁶ Kuti kwaisa ishafita, inshita ishakaba, kuti kwaisa inshita shakweshwa, lelo Yesu lyonse alabapo nga cakutila twabafye abacine kabili abacishinka.

⁶⁷ Cali mwanakashi umunono inshita imo, uyo waposele indalama shakwe shonse, kuli ba dokota. Kabili alishitise ibala, ne bumba, limbi, kabili nafyonse ifyo akwete, ifyo ashitise; nokupela kuli ba dokota, ukweshwa ukundapwa. Tapali nangu umu uwingamucitila icisuma icili conse. Kabili ilyo aikele eka, umubili wakwe unono wali uwanakuka, pantu alalufya umulopa pa myaka iingi. Kabili takwali nangu cimo icalemoneka ukumwafwilisha. Kabili kulya . . .

⁶⁸ Alyumfwile. Namwishiba, “Icicetekelo cisa mukumfwa, ukumfwa kwa Cebo.” Aumfwile cilya kulya kulubali lumbi ulwa Galili, kwali Kasesema kulya, Uyo waleundapa abalwele. Lelo, takwete indalama sha kwabukila bemba. Tali na maka ya koba ubwato, umwine; ali uwanaka nganshi. Kabili takwete indalama nangu shimo ishakulipila umuntu umbi, pantu aposele fyonse ifyo akwete, kuli ba dokota, kabili ali acili fye uwabipa ngefyo atalile ukuba.

⁶⁹ Ulucelo lumo, ilyo aikele panse, nga fintu twingatontonkanya, palukungu, neminwe yakwe iinono iletutuma, ukweshwa ukucitako kumo ukunono ukuluka nangu ukupikula, ilyo aloleshe pesamba palya, pali icongo icinono icalecitika pa lulamba lwa bemba. Nobwato ubunono kwasunkile mu matete, kabili amwene. Kabili panuma . . .

⁷⁰ Alikele palya, aletontonkanya, “Nomba indalama shandi shonse shaliya. Cinshi ico Nalacita? Umulungu uleisa limbi Nkafumishiwa mu ng’anda. Inkongole sha ng’anda shalipoka cilya. Tatukwete nefyakulya ifya kulya, nangu icintu cimbi. Kabili teti Nkwate ukumfwako bwino.” Yena limbi yali ninshita iyabipisha iyo atalile monapo.

⁷¹ Kabili mupepi na ilya nshita, akabwato akanono kaingile, kabili Yesu aishile. Aile kwisamba ku mumana, nowakwe uunono, umubili uwaletutuma.

⁷² Kabili ibukishenifye, pantu Yesu naisa, ciwa onse kumbo ali nokweshwa ukukutalusha ukufuma kuli Ena. Ico nacilungama. Iwe limbi kuti waumfwa i Mbila, lelo ciwa ali nokwikalafye pakubeya kobe, nokutila, “Wikutika. Wikutika. Wikutika.” Lelo wimucetekela.

⁷³ Atile, “Uyo onse ulefwaya, kuti aisa nokunwa ukufuma ku menshi ya Mweo, ukwabula ukushita.”

Mwiumfwila kuli ena, pantu ena ni ciwa.

⁷⁴ Kabili umwanakashi umunono antentemukile uko Yesu aleisa, na bantu bale Mushinguluka, abapina, nafimbi ifyashala.

⁷⁵ Kabili palya paiminine shimapepo kabili ne—ne ntungulushi shonse ishikalamba isha bukapapa bwakwe. Kabili bale Mupumya, nokutila, “Ay, Niwe Umo Weuposha abalwele, bushe Niwe? Ukuba, natukwata abalwele abengi. Lekeni tumone Iwe ukubondapa. Ukuba, Niwe Weka Weubusha abafwa, bushe Niwe? Natukwata inshishi iyaisula kuno lubali. Leka tukumone Iwe ukubabusha.”

⁷⁶ Taposeleko namano nangu panono kuli bena. Aendele fye ukuya. Alikwete icintu cimo icakucita, cilya cali cintu ico Lesa amulangishe Ena ukucita. Tapali icacepapo nangu icacilapo!

⁷⁷ Ilyo umwina Kristu afika kuli cilya cifulo, uko akalambalala kumbali nokukana umfwa kwilyashi ilyabipa nefintu ifilandwa, nafyonse ifintu ukutwalilila, no kukwata ipange limo, cilya caba ukucita ubufwayo bwakwa Lesa, ubo Lesa akutumine ukucita, kukaba ubushiku bumbi ne chalichi cimbi.

⁷⁸ Apa aendele ukufika kuli ili ibumba. Kabili Yesu aleenda pamo, mu Kwakwe ukwapanono panono, ukwenda ukwashikimana.

⁷⁹ Kabili abantu balebutukila kuli Ena, nokutila, “Bushe ni We Kasesema? Bushe ni We *ici*? Bushe ni We *cilya*? Ukutila, nga palwa kwisa kuno lubali nokuncitilako icintu cimo? Leka mone Iwe ukubomba icisungusho. Ifwe kuti twatemwa ukumona Iwe ukupilibwila amenshi ku mwangashi; ulu lukunku ulwaisula yena. Ndefwaya ukukwata umo. Batila wali mwangwashi uusuma. Panga *uyu* mwanganshi. Leka mone ifyo umfwika.”

⁸⁰ Ena tatalile no kwimya umutwe Wakwe. Ena atwalililepo fye ukulaenda. Cilya cilenenga ine uku Mutemwa.

⁸¹ Namwishiba, cisenda abantu abanono abakonkelesha utuntu utunono kukukansana nokumaana. Umuntu umukalamba taposa amano ku cintu icili conse ngeco. Abena Kristu tabamona ico isonde lilelanda, nga balefwaya ukulanda icili conse ico balefwaya ukulanda. Balikwata. . . Balikulisha kukumona tulya utuntu utunono. Bena batwalililapofye ukwenda, ukutwalililafye.

⁸² Umwanakashi umunono atontonkenye, “Nomba, e ora fye yeka iyo nkatala uku Mumona; ishuko lyandi ilya kulekelesha. Ishuko fye ilyo Natala kwatapo. Kabili Nalicetekela icine cine, nga cakutila kuti Naikatafye ku cakufwala ca ulya Muntu, kuti Napola.” We cicetekelo we! We nshita we!

⁸³ Kabili, pano, ilyo ibumba lileesha ukumubwesisha kunuma, aponene pamakufi yakwe, munshila imo, nokwamfula ukupita muli lyonse lilya ibumba, mpaka akumishe kwilaya Lyakwe. Kabili alibwelelemo no kwiminina mwibumba.

Yesu apilibwike nokutila, “Ninani wa Nkumya?”

⁸⁴ Cinshi, ibumba lyatile, “Cinshi, takuli nangu umo uwa Mukumya.” Onse umuntu alikene cena.

⁸⁵ Kabili Petro ali Mukalipile. Atile, “Shikulu, abantu bonse baleiposa kuli Imwe.”

Atile, “Lelo Nailuka ukutila amaka nayafuma muli Ine.”

⁸⁶ Kabili Aloleshe ukushinguluka mpaka Amusangile. Kabili Atile, “Icicetekelo cobe cakupususha.”

⁸⁷ Inshita yakwe iyabipisha. Kabili Baibele itila, ukuti, “Ena aumfwile mukati kakwe, ukutila ukusuma...ubwafya bwa mulopa bwalilekele.”

⁸⁸ Bushe Shikulu Yesu taciba umo wine pano muno lucelo ku mwaume uwikele palya ne pwalonda ilyakulilako, mpaka ena, dokota atile, “Ena kuti aikala fye pakashita”? Kabili ilyo acipita pa cipailo, mu nshita iya bipisha iyo atala ukumona, kabili ama miniti ikumi limo na yasano aciminina kunuma kulya, kabili acisa kuno nokutila, “Yonse imyumfwile yakufinininwa naiya ukufuma pali ine.” Ora yabipisha, elyo Yesu esa.

⁸⁹ Munyina Burns uwikele palya, lintu...Cibusa wakwe umunono umusuma mu Bukata, muno nshita ya bushiku. Ifyo cali, alambalele kulya, mucipatala kuno mu Louisville, nepwalonda muli lamba. Kabili ba dokota balemulekelako. Kabili Munyina Wood na Ine twali mulya mu—mu mpanga, mukulunga utupale. Kabili twalishile, kabili icintu cimo calimpatikishe ukuya ku Louisville. Mulandu nshi? Nshishibe.

⁹⁰ Kabili Natile, “Munyina Wood, enshafye ukushinguluka pa cifutu, Ndeya mu Sutcliff. Kabili nga wabwela, kuti waisa nsenda.” Nalilolele no kulolela. Nalifililwe ukumusanga ukuli konse. Kabili panuma ya kashita, nali mumwene ukwaluka pacifutu cimbi, kabili ukupita mu musebo, ukutontonkanya ukutila uwa Sutcliff wali musebo umbi pa muulu. Nga cakutila umuntu aliloleshefye, nga alimwene ukutila Sutcliff tayalipo palya. Kabili alabomba na ba Sutcliff. Alishiba apo incende yabela.

⁹¹ Lelo umunono Nkashi Burns, uyo uletusha na Lesa, muno nshita ya bushiku, ali naiminina mu ng’anda yakwe; akopele cilya cikope icinono na Malaika wakwa Shikulu pa muulu waciko, nokufukama panshi kuli cena nokutila, “O mwe Lesa, ngafwilisheni ukusanga Munyina Branham ku mulume wandi uwatemwikwa.”

⁹² Kabili aile mu mumusumba ku kulipila amalipilo ya malaiti, ukwabula ukwishiba apo Nali muli ili sonde lyonse. Kabili aishile. Nalilolele pali citika wa ora. Kabili Natwalilile ukumona icimbaya mbaya cilepita mucifutu cimbi. Natile, “Ena naluba. Ningile ukuya kulya.” Kabili lilya line fye ilyo Naile mu cifutu, kabili ena aishile ukushinguluka icifutu, pakutila ninganina

muli motoka, kabili mupepifye na ilya nshita, Nkanshi Burns aishile koneka pa cifutu.

⁹³ Kabili kulya, nepepo lya cicetekelo, Lesa alyundepe umulume wakwe. Kabili ulya naikala muno nshita ya bushiku. Cena cali munshita iyabipisha, elyo Yesu esa.

⁹⁴ Tutontonkanyafye ukutila twaliluba kabili twalilekeleshiwa. Kabili ilyo mwafika mukumfwa... Twalililenifye ukwikatilila, Ali nokuba kulya. Mwinaka.

⁹⁵ Yali ni ora iya bipisha iyo Georgie Carter munono atalile ukumonapo, kulya lubali ku Milltown. Ena ali ku chalichi ico cishacetekele mukundapwa kwa Bulesa. Bena baleebaula no kusenteka ukundapwa kwa Bulesa. Kabili palya umwanakashi umunono nalambalala palya muli ilya imibele. Kabili Shikulu alandile kuli ine kuno lubali pa busanshi, kabili atile, “Kabiye kulya ku Milltown.” Nshatalile umfwapo pa cifulo.

⁹⁶ Naishile kuli ici cine cintamba, kabili Natile, “Shikulu nantuma ku ncende itwa Milltown. Kuliko umwana wa mpaanga munono uyo wiketwe mu fimpusa, kabili ena alelilila ubwafwilisho.” Takuli nangu umu uwaishibe uko yena yali.

⁹⁷ Kabili Munyina George Wright, aciba pano muno lucelo, atile, “Ninjishiba apo ali. Cilifye pesamba lya ncende yandi.” Naile kulya pa Cibelushi cakonkelepo. Naloleshe konse konse, nokutendeka ukulungana mu chalici ca kale ica Baptisti.

⁹⁸ Kabili nomba Mista Hall alitungulwile kulya lubali ku kupepelako uyu mukashana umunono, kabili Nalimupepeleko. Abantu bakwe bafumine pa ng’anda. Bena tabalefwaya icakucitapo na cena, pantu ichalichi cabo calibeba, “Abantu abali bonse,” abo baingile mukulongana kwandi, “bakafumishiwa muchalichi.” Palya alilambalele, imyaka pabula nemyeshi cine konse konse, ukulambalala pa numa yakwe, alefilwa nokwenda. Alililile. Alipepele. Mpaka, kuti waya, mpaka buno bushiku, nokulolesha. Ubusanshi bwakwe ubunono, alikwesele yonse—yonse penti ukufuma kunuma ya buko, ukulila kuli Lesa, ukucitapo cimo. Kabili libe, icakwe icatalala, icabafye ichalichi ca fikansa tacacetekele mu kundapwa kwa Bulesa kabili calekanya umuntu uuli onse ukwisa mupepelako muli iyo nshila.

⁹⁹ Kulya ba wishi bali ni ba dikoni, nangu icintu cimo, mu chalichi. Ba nyina na bena, inkonto ishikalamba mu chalichi. Kabili kulya bena balikenwe; isubilo lyonse lyalipwile. Ba dokota balimulekeleko, imyaka isano kunuma. Ena afininefyeye mupepi nama paundi amakumi yatatu na cine lubali; tapali nangu cimo lelo amafupa. Amolu yakwe ayanono yamoneke kwati fimuti fya fipyango. Kabili alele palya ukwabula nangu cimo lelo alifye ne nkanda pefupa.

¹⁰⁰ Ubushiku bumo, naleya kulya... Kabili nyina abutwike; wishi wakwe afumine pa ng’anda. Tabakwete nangu cimo

icakucita nauya uwapena. Kabili ubushiku bumo, naingile mukati ukumupepelako, Natile, “We mukashana umunono, bushe kuti waba uwakabila ukwima nokubatishiwa mwi Shina lyakwa Shikulu Yesu, ukusamba imembu shobe, kabili kuti wa Mubombela?”

¹⁰¹ Nalingile ukufika mupepi pakumfwa ifyo alandile. Atile, “Ndi no kucita icili conse.” Naloleshe, nalambalala pawandi . . . pabusanshi bwakwe, kabili palya pali ibuuku lyandi ilinono, ilitwa *Yesu Aba Cimo Cine Mailo, Ileelo, No Muyayaya*. Namupepeleko, camoneke kwati cena tacabombele icintu nangu cimo icisuma.

¹⁰² Imilungu ibili Nalikwete ukulongana. Naile mukubatisha kulya ku Totten Ford. Kabili bulya bushiku ukulongana kwalepwa, bulya bushiku. Kabili ilyo nalebatisha . . .

¹⁰³ Kwaliko kapyunga umbi kulya lubali uyo uwasenteke nokususha amatontonkanyo yene aya lubatisho lwa mu menshi, no kubomfya i Shina lyakwa Shikulu Yesu Kristu. Atile, “Nga uuli onse pabantu bantu bandi uyo wikele pesamba lya ili tenti, alitalile ukuba mupepi na ulya muntu, fuma muno nombala line. Nshilefwaya icili conse icakucita na bena.” Kabili Mista Wright ali naikala mulya, kabili aimine nokuya panse. Kabili pa Mulungu ulya wine uwakonkelepo . . . Nshatalile ukwisula akanwa kandi nokulanda ishiwi palwa muntu.

¹⁰⁴ Kabili Nalile kulya, ku ncende ku kuba . . . ku kubatisha kulya ku Totten Ford. Kabili lintu Naendele ukwingila mu menshi, palya paiminine abantu ukufuma ku kupuputulwa kwakwe, baiminine pa lulamba, ku kunsenteka ilyo Ndebatisha mwi Shina lyakwa Shikulu Yesu. Kabili lintu Naile mumenshi, pali ilya nshita Yesu aishile.

¹⁰⁵ Pano paishile ulukuta lwakwe lonse, nefyakufwala fyabo ifisuma, ukwingila muli yalya menshi ya matipa, balebikisha, “Lesani beni no luse pali ine!” Kabili Nalibatishe cila umo muli bena mwi Shina lyakwa Yesu Kristu, mulya mwine mucilindi camenshi.

¹⁰⁶ Naile kulya kuli Munyina George. Kabili Munyina George atile, “Munyina Branham, wise ku cakulya ca cungulo mu ma miniti ayanono.”

¹⁰⁷ Natile, “Ningile ukupepa.” Naile mulya mu mitengo, kabili Nafililwe ukupepa, pano na palya. Kabili mukupumikisha fye, ilyo bwaishile ila, Naliloleshe, kabili kwali u Lubuuto ulwalesanika ukupita mucimuti ca dogwood, kabili lyatile, “Ima ukufuma pamakasa yobe, pamakasa yobe, nokuya munshila yakwa Carter.”

¹⁰⁸ Georgie munono alambalele palya, alelila, kabili atile, “Oh, mayo, Ndi nokushala. Ena ali nokuya ileelo, kabili Nshakamumone nakabili.” Kabili kulya kwali ukulongana kwa kwisalila, ilya nshita ya bushiku, ukwa kupuputulwa

ukukalamba. Ulya ali palya, ne subilo lyonse naliya, eflyo camoneke. Kabili pali ilya nshita, Yesu aishile.

¹⁰⁹ Kabili ulya mwanakashi umunono uwalambalele palya, nama paundi fye amakumi yatatu nafimo mukufina. Ilyo Naingile mulya nokumubikapo ukuboko, Natile, “Nkashi, Shikulu Yesu acimonekela kuli ine pakashita akapitapo, kulya kulubali lwa lupili kulya. Acitila njise kuno nokubika amaboko yandi pali iwe, ukutila undapwe.”

¹¹⁰ Ulya uunono, umubili wamafupa uushatalile ukwima pa busanshi pa myaka pabula ne myeshi cine konse konse... [Pali tepu tapali amashiwi—Kale]. . . aiminine pamakasa yakwe nokubutukila pacinanda, nokutampa ukulisha:

Yesu, nsungeni mupepi ne capindama,
Kuliko Akafukauka akawama,
Akabula umutengo kuli bonse, akamulonga
akondapa
Ako kapongoloka ukufuma ku lupili lwa
Kalbale.

¹¹¹ Yali ni ora iya bipisha iyo Georgie atalile monapo, elyo Yesu aishile.

¹¹² Uwa mung’anda ya mafunde Willie D. Upshaw, imyaka amakumi mutanda na mutanda mu cicinga, ukusunkwa ukufuma ku ciculwa Mafunde, ukuya ku cifulo ne cifulo. Alipepelweko, imyanda ya miku. Ali ninkonkani yakwa kateka wa Baptist Association yaku kapinda ka kukuso, ba Southern Baptist. Umuntu umukalamba, umuntu umusuma, umuntu uyo uwali nokuba Kateka mu United States, mu 1926 nga alishitishye ububeli bwakwe. Lelo, ena alipatile whiskey. Kabili aiminine pe tiketi lyakukanya, ilyo ibumba lyaba Democrat nga lyali musalile. Batile bali nokucita, kabili nga balicitile ico. Pantu, nga alicitile ico mukwanguka. Ali uwatemwikwa.

¹¹³ Lelo atile, “Ine teti nkabushanye ububeli bwandi, ukuba Kateka we sonde.” Alleluya! Lesa tupeleni abauume ababa ngeflyo, mu White House pano. Ee, mukwai. Kuti aikala shani nombamba ngo walemana? Inuma yakwe yalyonawilwe, ukutula ilyo ali ne myaka ya kufyalwa ikumi limo na cinelubali, kabili ali na makumi cine konse konse na mutanda.

¹¹⁴ Kabili inshita imo iya bushiku, kulya, ku cinso ca bantu amakumi ya makana, ilyo Roy Davis amutumine kulya. Kabili amwensheshe mucicinga, panuma Roy amupepelako, nemyanda iya bashala. Kabili Nshatalile umfwapo pa mwaume, mu bumi bwandi. Ulya ali palya, naikala kunuma kulya, mukulongana fye kumbi. Nalyendele ukuya ku ntanshi. Kabili pali ilya ine nshita, Naloleshe, kabili Namwene umupili wa cani, no mulumendo umunono aleangala. Ilyo Mupashi wa Mushilo atendeke ukusokolola, Wena wasontele pali ena nokumweba

ukutila ali wamu ng'anda ya mafunde, kabili ukutila Yesu Kristu amulengele ukuba umutuntulu.

¹¹⁵ Kulya, ena, icilema, imyaka amakumi mutanda na mutanda mucicinga, imyaka ya kufyalwa amakumi cine konse konse na mutanda, ora iya bipisha iyo atalile ukumonapo. Isubilo lyonse lyalipwile, pa kundapwa kwakwe, elyo Yesu aishile. Kabili umuntu, uwali mu cicinga pa myaka amakumi mutanda na mutanda, aiminine no kubutukila ku ntanshi, pa myaka ya kufyalwa amakumi cinekonse konse na mutanda, nokwikata amakasa yakwe, kabili atolawike pamulu na panshi. Kabili aiminine mukulongana kwa Billy Graham nokwimba *Nde Shintilila Pa Maboko Aya Muyayaya*, pa masitepu ya White House. Inshita yabipisha, elyo Yesu esa.

¹¹⁶ Yali ni ora iya bipisha iyo Abrahamu amwene, ilyo ali ne myaka ya kufyalwa umwanda umo, elyo Yesu aishile.

¹¹⁷ Inshita imo iya bushiku panuma ya kushimikila inshita iitali, Ena atumine abasambi Bakwe ukuya. Kabili baingile mubwato nokufuma ukwabula Ena. Kabili camoneke kwati, ukutila, ilyo Acitile ico, lyena ali kunse muli bemba, ubwato ubunono bwali. Kabili imfula yacipupu yaishile. Kabili ciwa atile, “Nimbatalusha ukufuma kuli Ena nomba. Ninkwata aba bakakunkuluka wa mushilo ukubafumya kuli Shikulu wabo. Ndi no kumona ni Mbila shinga isho bali no kutwala kwi sonde lyonse. Ndi no kwibisha cila umo pali bena kunse kuno.”

¹¹⁸ Eico, kwaishile icimwela icikalamba. Ciwa atampile ukufumya umupu wakwe, kabili necimwela camaka caishile. Kabili ubwato ubunono bwatendeke ukusunkana pamulu na panshi, nge *fi*. Amatanga yaputwike. Inkafi shaliputwike. Ubwato bwaiswilemo amenshi. Kabili yena yali ninshita yabipisha. Tecakutwishika baleikatana cila muntu musana, nokulila. Batontonkenye ukutila, “Oh, nikwisa uko Ele? Cinshi icicitike kuli Ena? Mulandu nshi ifwe tatwalolele noku Musenda pamo naifwe? Mulandu nshi tatwaci Mukwatila mu bwato?”

¹¹⁹ Kabili inshita ishing, imwe limbi kuti mwatontonkanya icintu cimo cine. We munandi, iwe limbi walile ukwabula Ena, lelo, ibukisha, Ena acili alelolekesha pali iwe. Ena alishiba apo pene ubelele. Limbi kuti kwaba ubwafya mu ng'anda yobe. Limbi kuti kwaba ubwafya mu mweo obe. Limbi kuti kwaba ubwafya mu mubili obe. Conse ico cingaba, taufwile ukusakamana. Ena nakwata amenso Yakwe pali iwe. Alekumona iwe.

¹²⁰ Aninine pamulu wa lupili. Alelolesha kunse kulya, kabili Alimwene ubucenjeshi bonse ubo Kasebanya aleangala. Alleluya!

¹²¹ Tanininefye, lelo aninine pa fibumba fya Kalbale; teku Kalbale fye kweka, lelo ifibumba fye Bukata. Kabili Naikala muno nshita ya bushiku, pa Mfumu. Alolesha panshi pe sonde.

Tapali nangu li—libimbi ilingesa pa menshi ukwabula (Ena) cena niku kusuminisha Kwakwe; bamba teti asele; ibuula teti lisele; icuni teti cipupuke. Oh, lipalwe i Shina lyakwa Shikulu!

¹²² Ena aba pa mulu wa ba mulopwe bonse na maka. Isonde lya Mupangile ishina ilyasulwa ilyo ilinga letwa; Lesa amupele Ena i shina ilya pulishamo ilyo lingapelwa. Isonde lya Mubikile panshi nganshi nga fintu bena benga Mutwala, munshishi yakubembuka; lelo Lesa Amubushishe mu Muulu uwa Sumbuka ukucilapo. Ena ali apasansama nganshi mpaka Alingile ukulolesha panshi ukumona u Muulu.

Ilinso lyakwe lili pa nseba,
Kabili Nalishiba ukutila Alalolesha pali ine.

¹²³ Ena alamona pali iwe. Alishiba itontonkanyo lyonse ilyaba mumano yobe. Alishiba imicitile yonse iyo upanga. Alishiba ifintu fyonse palwa iwe. Ico nacilungama.

¹²⁴ Imwe mwatila, “Lelo, Nalibwelela kunuma, Munyina Branham.” Ico tacilepangapo ubulekano nangu bumo. Alishiba bwino bwino ifyo mwabwekelepo kunuma. Alishiba bwino bwino apo mubelele.

¹²⁵ Mwatila, “Ukuba, Munyina Branham, Naile ukufumapo ukwabula Ena, na ine. Nalikwete ishuko, inshita imo, ukulanda. Nalikwete ishuko, inshita imo, ukuba—ukuba u Mwina Kristu. Nalikwete ishuko. Kashimikila apangile ubwite, kabili Nalingile ukuya. Nalyeseshe ico umuku umo, lelo Nalifililwe. Nacitile *ici, ico*.” Te mulandu ifyo mwacita, Ena acili alikwata ilinso Lyakwe pali imwe.

¹²⁶ Balya abasambi baile ukwabula Ena. Kabili ora iya bipisha, ilyo ulya ciwa abatalwike ukufuma kulya, ukutaluka ukufuma mu Kubapo Kwakwe, atendeke ukupupa pali bena.

¹²⁷ Limbi ico eco alecita kuli iwe muno nshita ya bushiku. Ena limbi kuti akupela ipwalonda. Ena limbi kuti akupela *ici*. Ena limbi kuti akupela *cilya*. Ena limbi kuti akupela ing’anda iyaonaulwa. Ena limbi kuti akupela umutima uwatobaika. Ena limbi kuti akupela ifyakusakamana. Ena limbi kuti akupela ukukalipa kwa mutwe. Nshishibe ifyo ali nokucita. Lelo kuli icinto cimo ico Njishibe, ukutila Lesa acili nakwata ilinso Lyakwe pali iwe. Ino kuti yaba ni ora yobe iyabipisha. Nshishibe; Lesa alishiba.

¹²⁸ Lelo muli ilya ora iya bipisha, ilyo balifye mupepi nokuya panshi, elyo Yesu aishile aleenda, ukufuma pa menshi, uwabulafye ukusakamikwa. Amabimbi ayakalamba yatambalelefyekuntanshi Yakwe, ilyo Aleendapo.

Petro atile, “Shikulu, nga ulya ni Mwe, njiteni njise kuli Imwe.”

Atile, “Isa kuno. Enda wise kuno.”

¹²⁹ “Ipusha, kabili uli nokupokelela; fwaya, kabili uli nokusanga; konkonsha kabili cili nokwisuka kuli iwe. Pantu onse uyo uwakonkonsha, cena cili nokwisuka; umuntu onse uyo uulefwaya, ena ali nokusanga.” Iicine cine. Ena acili alemona. Kabili icintu iceni palwa cena, ilyo balya abasambi tabakwete amaka ne subilo, kabili ilyo Yesu aishile kuli bena, cali fye cintu ceka icinga bafwilisha, kabili bali no mwenso pali Ena. Bale Mutina.

¹³⁰ Kabili Ndelanda ileelo, we munandi, ukutila ilyo ifyalo fyafilwa, ukutila ilyo abantu bafilwa, ilyo amabumba ya bantu yafilwa, apo ichalichi cafilwa, apo ifintu fyonse fimbi fya filwa, cimoneka kwati ifwe natuya mukupwililika. Kabili inshita fye iili yonse, ora iili yonse, kuti mwaumfwa ukubilikisha, kabili iwe teti upite mukubilikisha mpaka isonde lyonse lili nokuba ilyaonaulwa. Kumo ukupoleka kwama bomba kuti kwacita ico. Ico ecofye mufwile ukucita, kumofye. Bena tabafwile ukufuma pa Moscow. Bena kuti baikala palya pene kabili nokuponya limo pa Musebo wa Fourth, mu Louisville. Kabili kuti twaiminafye pano pene nokuponya limo pali Moscow, pamo.

¹³¹ Kabili cikesaba shani ilyo aya mato ayakalamba yaikala muli bema nge fi, na ilya iminshinga iyakanshiwa ukutonta pali ilya misumba? Umo kuli ulu lubali, ukukanshiwa kuli *ulu* lubali; na umo kuli ulu lubali, ukukanshiwa kuli *lulya* lubali. Umo nga waima, ishi shili nokwikata kuli ilya nshila.

¹³² Cinshi icili nokucitika? Busuma nshi ing’anda yenu ikacita kuli imwe lyena? Busuma nshi ubo ulupiya lobe luli nokucita kuli iwe nomba? Busuma nshi ubo cibusa obe umulumendo ali nokucita kuli iwe, nangu cibusa obe umwanakashi ali nokucita kuli iwe? Busuma nshi icili conse cili nokucita kuli iwe? Nga tauli uwalungama pamo na Lesa, iwe nauya, pa nshita no Muyayaya.

¹³³ Ino e nshita iya bipisha iyo ili sonde lyatala monapo ukutula pa kutendeka kwa nshita. Tapatala apaba inshita mwilyashi lyakale ilye sonde ilyafita ngefyo cili ino ine nshita.

¹³⁴ Ipwalonda lilesansa. Tontonkanyeni fye, ukutila... Nalyumfwile ukulanda kumo ubushiku bumbi, ifunde ngeli, “Ukutila kukaba abantu abengi abakafwa mu America uno mwaka, ukufuma mukupepa imishanga, ukuleta ipwalonda, abali nokufwa uno mwaka mu America, ukucila ifyo baifwile mu myaka ine iya Nkondo yabena Korea.” Ipwalonda lilesansa.

¹³⁵ Amalwele yalecitika, kabili ifintu fyonse filecitika. Ukuba, tatwishibe ifyakusubila. Ba dokota tabeshibe ifyakwita amalwele, eico baletila tushishi. *Akashishi* ninshi? Ipusheni dokota. Cena cintu cimo ico ena taishibapo nangu cimo pali cena, ena atilafye, “Kena kashishi.” Ifyo efyo conse caba.

¹³⁶ Kuli utushishi utunono utwakale ne ngulu utulepupuka uto umuntu tatala umfwapo. Ifintu fyonse fileenda. Ifintu fyonse, ifwe tuleesha ukucipomba ne fintu fya cifyalilwa. Lelo, lintu

ifwe twaesha ukucita ici, cena cisanguka icintu cimbi. Ico nacilungama. Nga mwapela umuntu penicillini palwa *ici*, cena cili nokwimya icintu cimbi. Mwapela *ici*, cena cili . . .

¹³⁷ Imwe bonse mulifye kunse ya nshila. Lesa alikwata inshila, ifwe kuti cawama twaingila muli yena.

¹³⁸ Ama chalichi yalifilwa. Ba Presbyteriani balafilwa. Ba Methodisti balafilwa. Ba Baptisti balafilwa. Ba Pentecosti balafilwa. Ba Pilgrim Holiness balafilwa. Ichalichi cakwa Lesa cilafilwa. Ifwe twalikhwata, cila umo, alifililwe. Ico nacilungama. Imwe teti mutile, “Ndi Methodisti,” nokwikala uwacingililwa. Teti utile niwe Baptisti nokucita kwati walicingililwa; Methodisti, nangu Presbyterian, conse ico wingaba, nangu Pentecosti. Tekuti utile walicingililwa, tawaba kuchalichi, pantu ichalichi califilwa ububi nganishi.

¹³⁹ ubulwele bulesansa nganishi mpaka, Ndecetekela, basano ukufuma muli cine konse konse, nangu icintu cimo icaba ngefyo, bali nokufwa uno mwaka, ukufuma kwipwalonda. Tontonkanyeni pali cena. Kabili amalwele ya misango yonse, amalwele ayapya, ne fintu ukulatampa, ico cintu icabipisha ukutontonkanyapo.

¹⁴⁰ Ba motoka baleipaya. Kabili cila bushiku, abantu baleensha mu musebo no mwenso, no kubilikisha.

¹⁴¹ Mulandu nshi, Naleenda mumusebo mu Louisville, mailo, kabili umwanakashi ali nokumpunka ukumfumya pa musebo. Naleenda nge *fi*, kabili umukashi wandi ali pamo naine, kabili Naumfwile umuntu umo kunuma yandi. I—ibumba lyalifye . . . Kabili umo umwanakashi uwalemoneka umupumbu, alepepa umushanga, atile, “Ukuba, nomba, nga tawishibe ulubali lwa musebo ulo ulefwaya ukwendamo, fuma mu musebo.”

Natile, “Ukuba, namayo . . .”

Atile, “Ba tondolo!” Mwacimona ico. Mwacimona ico.

¹⁴² Cena ni cinshi? Kufulungana. Camu mano. Kabili ba dokota balanda ukutila pabula ukufuma mwikumi abena America balecula nokucepelwa kwa mano. Nangula ni ba dokota ba matontonkanyo, abo abalingile ukuba bakelula ba matontonkanyo, bena baleya mukufulungana no kupena. Balebakoba nenshimbi ishikalamba, muncende sha mashilu.

¹⁴³ Ubushilu bulefulilako. Ukulala nabanakashi pamaka kulefulilako. Wiski ilefulilako. Ulubembu lulefulilako. Imibombe ile enda. Takuli inshila yakucileseshamo. Kommunisimu ilepyanga nge lyeshi. Tapali inshila yakucelesha, pantu bena bali mubuteko nakonse ukwashala.

¹⁴⁴ Oh, lelo, ukupalwa kube kuli Lesa! Mulya mwine fye muli ora yabipisha, elyo apa Yesu aisa aleingila mukati, no kuboko Kwakwe ukwatambalikwa, kabili ukulangisha ifishibilo ne fipapwa, no kupela ipusukilo noluse ku bantu. Ora iya bipisha

iyo ili sonde lyatala ukumonapo! Ilyo, icilibwe ca Gibraltar cili no kuputaulwa mutupimfya, ubushiku bumo. Lelo, i Cilibwe ca myaka cikeminina umuyayaya, nge cibukisho ku kubuka, Kristu.

¹⁴⁵ Lesa amupale mwebantu! Lesa amupale, mwebana! Kuti mwaba abapina. Teti limbi mwishibe uko icakulya cilekonkapo cilefuma. Lelo, kuliko icintu cimo, imwe muli fye abasengelwa pa Kafukauka ka Mweo muno nshita ya bushiku, ngo muntu uwa nonkeshapo mwisonde. Mwisa ukwabula indalama, ukwabula umutengo. Cena nacisulwa kuli uyo onse ulefwaya.

¹⁴⁶ Yena ni ora iyabipisha iyo ulupwa lwatala monapo. Lolesheni ku ndupwa ishatobaika. Kwaliba ukulekana ukwingi mu America, mweka, ukucila ifyo kwaba mwisonde lyonse ukubikwa capamo. Ukulekana kulesansa. Nikwisa kwile icishinka no—nobufuma cumi na bunamayo bwa banakashi bamu America? Lolesheni pa baume, na fyonse ifyo bacita kubutukisha pamisebo, ukweshwa ukupunka fyonse ukufuma munshila yabo, kuti bacita, ukuya, kabili ukunwa ubwalwa ilyo tabalaya ku ng'anda.

¹⁴⁷ Lolesheni pa bakashana besu abacaice abesa baleenda mu musebo, imishanga kuminwe yabo. Kabili eico temulandu ifyo sayansi yamiti ingapela ukusokwa, “Cena lipwalonda! Cena lipwalonda!” Bena tabasakamana. Bena tabasakamana. Balaipepa bena palya pene, nangu cibe ifyo.

¹⁴⁸ Kashimikila kuti aiminina no kushimikila mumaka nganshi, no kubeba ukutila calilubana, kabili bena bakatila, “Oh, iwe we mukote uwafulungana.” Isonde lili ilyateyanishiwa ku bupingushi, kabili ifwe tuli nokucipokelela. Sopa ishiwi lyandi, tacakabe inshita iitali nganshi mpaka kukabe icintu cimo ukucitika.

¹⁴⁹ Ilyo Namwene uku kupuputulwa, ukupita mukashita. Kwena kwapitile. Kabili ukwiminina palya, lulyo Lutanda lwa Lucelo lwalelebelo pa mumana, imyaka amakumi yabili na fimbipo iyapitapo, lintu Atile, “I Mbila ili nokupita mwisonde.” Kabili kwaliba ukwa musango wakale, ukupongolola kwa Pentecosti ukwa Mupashi wa Mushilo, kabili umulilo wa kupuputulwa no kulongana kwa kundapa fyalifimba isonde.

¹⁵⁰ Balipangile ifilubo ifingi. Ifyalembwa mu mapepala ye lyashi kuno lubali, te kale sana, mu McCrall, nangu, mu McCall, lintu ulya umuntu aikele mukulongana kwandi kulya ku Minneapolis, bamo pali bena, Mista Peterson na bena, baishile njeba ukutila ena ali mukulongana. Natile, “Ukwabula ukutwishika nakalya. Lelo tawafwailishe ifyalembwa fyobe bwino. Iwe watile A. A. Allen ewalebele ilyo ibuuku. Kabili A. A. Allen takwete nangu cimo icakucita naco. Kanshi, nga cilya cali cilubo nganshi, Ndecetekela ifyashala ifya cena cilubo icikalamba.” Natile, “Mucine, ba munyina kuti bafwaikwa ukwebaulwa ukwingi. Balipanga ifilubo ifingi. Cilya cili fye bwino. Lelo, munyina, kuti

Natemwa ukusangwa mu mpanga ya bulwi, ndepanga ifilubo, ukucila ukuba kasusha wa muntu uyo uleesha ukulenga imyeo ukupusuka kuli Lesa.” Cinshi ico ulecita palwa ico?

¹⁵¹ Libe ilyapalwa i Shina lyakwa Shikulu Lesa! A Maka yakwa Shikulu Yesu Kristu yalifye ayalinga muno nshita ya bushiku. E Cilibwefye cimo. E subilofye limo. E Cicetekelo fye cimo. Kabili Kristu ali Cipela kuli imwe.

¹⁵² [Pali tepu tapali amashiwi—Kale]. . . nokuba no mweo, nangu ukufumako nokufwa. Yena ninshita iya bipisha iyo isonde lyatala monapo. Lelo Yesu naisa, kabili Ali pano nomba. Amapalo yakwe nayesuka. Ulubali lwakwe lwalilaswa. Amaboko yakwe yalepalama. “Kabili uyo onse ulefwaya, kuti aisa nokunwa ukufuma ku tufukauka twa Mweo, ukwabula ukushita.” Mupange ubusalo bwenu. Ubwikashi bwenu ubwa Muyayaya bukaba—bukaba ubwabikwa pa mibele yenu ukulola kuli Yesu Kristu. Ili kuti lyaba lishuko lyenu ilya kulekelesha.

¹⁵³ Kabili ilyo twakontamika imitwe yesu nomba kwishiwifye lyepepo, Nalaipusha nkashi ukwisa pa cinanda.

¹⁵⁴ Kabili ilyo cila muntu ali mwipepo, Ndefwaya imwe mutontonkanye pali cena. Ni kwisa uko mwingaya muno nshita ya bushiku? Cinshi icinga citika muno bushiku nga cakutila ukusansa kwa mutima kwakupuma? Ino kuti yaba ninshita yakulekelesha iyo ukwete. Citontonkanyepo nomba. Icintu cili icakutila, bushe tawasende iyi nshita?

¹⁵⁵ Mwatila, “Ukuba, Ndi mwaice.” Oh, munyina, nkashi, Ena tacindika imyaka. Kuti waabuka umushilwa ilyo uli umwaice nangu ilyo uli umukalamba; tacikwete incito. Mwamona?

¹⁵⁶ Taata wesu uwa mu Muulu, iyi Mbila ifwe nomba twapela kuli Imwe, mwi Shina lyakwa Kristu. Yena ni ora iya bipisha isonde lyatala ukumona. Yena ni nshita iya bipisha iyo ilyashi lya kale ilya bantu lyatala ukulemba. Kuli iminshinga mu mwela, ifipe fya kupuuka, e fyo bafita.

¹⁵⁷ Mwatile, “Kuli nokuba ifishibilo mu muulu; kabili pesonde, ifinkukuma ifikalamba filesunkana muncende ishalekana lekana, ukupoleka kwa matipa yamulilo; amabimbi ayakalamba muli bema.” Imwe mwatile, “Bema alebuluma. Umutum wa muntu ulefilwa.” Icine cine. Isonde talyaishiba icakucita. Ibomba lyakubalilapo lilalanda ico. “Ukusakamikwa pa mulandu wa nshita, ifyakutitikisha pakati ka fyalo.” Mwatile, “Iyo ifi fintu fikesa fikilishiwa, lyena mukenune umutwe wenu, Ukulubulwa kwenu kulepalama.”

¹⁵⁸ Ilyo Natontonkanya palwa kulya, balya aba Yuda. Namona lulya ulutanda ulwakale ulwasonta muntunga mutanda ulwakwa Davidi, e mendela yakale pali shonse ishapano pe sonde, naikobama kwishilya. Mulandu nshi ifyalo tafingamwena ico? Kabili ukutontonkanya, ukutila icalo cesu fwebene icisuma cikasuntinkana naba Arabu pamo, cilemoneka kwati. Bena

bakatipwa, mucine fye. Bena balikana u—uluse lwakwa Lesa, nomba balingile ukwiminina ku bupingushi. Moneni ilye mendela ya kale iyakobama kulya! Moneni iciswebebe cileisa nge nsala nkwele ilepuuka! Mwamona balya aba Yuda abalebwela ukufuma kulya ku Irani, bali kulya pa myaka amakana yabili ne myanda isano! Baibele yatile bakasendwa ukubwelela ku Yerusalemu pa mapindo yakwa kapumpe. Ukumona ifyo yalya ayakalamba ama United Airlines ukubawesha pa mapindo yakwa kapumpe, nga fintu cali. Bena balefuma mumato, nokulolesha, nokutila, “Alikwisa Messiya?”

¹⁵⁹ Mwatile, “Lintu icimuti ca mukunyu cabalula, mwishibe ukutila ulusuba luli mupepi.” Tulemona ukutila cilebalula. Kabili tulemona ifimti fimbi fyonse filebalula. Natwishiba ukutila nacipalamina. Tulemona Ishimaele na Isaki, kulya pa mpongolo, pa mukoshi wa umu no mubiye, nga filya Mwalandile. Ubusese mo bonse ino ine nshita buleuma. Lesa, beni abaluse nokupususha abaluba.

¹⁶⁰ Nga cakutila kuti kwabako umu pano munshita ya bushiku, Shikulu, Uyo uulekabila Imwe, landeni ku mutima wamwaume nangu uwamwanakashi nombalinefye, pantu kuti caba ukutila ni ora ya bipisha. Nangu teti tucishibe. Kuti paba bamo pano abashaishiba ukutila ino e ora iyabipisha, lelo e fyo caba. Satana kuti abalenga ukuikasabanya mufintu fya pano isonde, ukufika naku kukana cishiba.

¹⁶¹ Mwatile, muli Baibele, “Uli ubwamba, inkumba bulili, umulanda, impofu, kabili tawacishiba.”

¹⁶² Lesa, peleni, muno bushiku, ukutila abaume na banakashi, abalumendo na bakashana, kuti baisa kuli bena abene no kwishiba ukutila iyi e nshita ya mfifi iyacilapo ukucilapo iyo icalo catala acimonapo. Nomba cipeleni, Shikulu, ukutila nga kuliko umu muno uyo usha Mwishiba, ukutila bengesa mubasuma kabili mukuicefya kucapindama, muno nshita yabushiku, nokupokelela Kristu ngo Mupusushi wabo.

¹⁶³ Bushe kwaliba imibele yaba ifyo, ne mitwe yesu iyakontama, ukutila imwe kuti mwaitemwa ukumibukishiwa mwipepo ilyo tuleisala ukulongana? Bushe kuti mwaimyako ukuboko kwenu kuli Lesa, nokutila, “Njibukisheniko ine.”

¹⁶⁴ Lesa akupale. Lesa akupale. Lesa akupale, na iwe, na iwe, na iwe. Lesa akupale kunuma kulya. Kabili iwe, namayo, ee. Bushe kuti kwabako naumbi ilyo tatulaisala? Lesa akupale, namayo wacaice.

¹⁶⁵ Mwatila, “Munyina Branham, bushe ico cilepilibula icintu icili conse ilyo Naimya ukuboko kwandi?” Ico cibafye paco wacipilibula.

¹⁶⁶ Bushe mwalishiba, ilyo mwaimya ukuboko kwenu, mulacimfya ifunde lyonse ilya sayansi? Bushe mwalishiba ukutila ukuboko kwenu kulingile ukulebela panshi, amaka ya

kuleta ifintu panshi yalakukakatika panshi? Namwishiba, lintu waimyako ukuboko kobe, ukutila cilelangisha ukutila kuliko icintu cimo icamaka yacilapo, muli iwe, icipangile ubusalo? Icintu cimo ico icishaba ica cifyalilwa. Icintu cimo ico icishaba ica bu sayansi. Cena mupashi uyo uuli muli iwe, naukulenga ukonaula amaka yakutintilwa panshi, ukupitila mu Muntu wa maka ayacilapo muli iwe, ukwimya ukuboko kobe ukulola kuli Lesa wamu Muulu, nokutila, “Ine nomba napokelela Yesu ngo Mupusushi wandi.” Bushe mwalishiba ukutila mupashi muli imwe eulecita ico? Teti mucite ico palwenu. Ico efyo cilepilibula, ubupusano pakati ka Mweo ne mfwa.

¹⁶⁷ Nga cakutila iwe naulufyanya, imyako ukuboko kuli Ena. Nga cakutila Alamona ineseba, Alamona. Iceine cine.

¹⁶⁸ Nomba, ilyo muli pa cipuna cenu, nga mulefwaya ukwisa ku cipailo nokupepa, ico cili kuli imwe. Nga ulefwaya ukushala mu cipuna cobe, twalakupepelako. Iwe kuti wapanga ukusala kobe ni nshila nshi ulefwailamo ukupepa. Lesa ali nokumfwa. Kuliko mupepi na maboko ikumi limo na yabili ayemishiwe.

¹⁶⁹ Nomba, nga cakutila iwe ulekabila, kabili ulefwaya Lesa ukukucitila, palya pene apo Akupela ukushininwa, palya pene pali ilya ine incende, Ali nokufumyapo ukushininwa pali iwe. Ali nokusenda ubupingushi bobo pali Ena umwine. Kabili Alilipila kale pali cena.

¹⁷⁰ Kabili Akatila, “Taata, bikeni ilyashi lyakwe lyonse ku Lyandi. Lyena lyapwishiwa.” Lesa nomba ali nokukupela Mupashi wa Mushilo, palya pene pantu uli.

¹⁷¹ Bushe mucine wacicipilibula cena ilyo wacimya ukuboko kobe? Nga wacicita ico, nomba natupepe.

¹⁷² U Mupusushi Wapalwa, Nshishibefye ubushiku ico icili nokuba imbila yandi iyakulekelesha. Ndefwaya ukushimikila cila imo kwati fye eyakulekelesha yandi. Pantu Nshishibe ilyo Mukatila, “Cena nacipwa nomba. Iseni ku Mwesu.” Ndepepa ukutila Muli nokunsunga. Ndefwaya ukwikala, ukushimikila i Cebo. Ndemona ukukabila kwa Mbila nsuma, nefyo Yakwata pa bantunse. Lelo muno mucalo cesu icisuma ica America, twalimona ifingi ifyaanguka, ifyuma, indalama, fyonse fye.

¹⁷³ Oh, teti fye tutwalilile ngefi, kabili abengi abamu calo balefwa nensala. Twalilishiwa bwino kabili twalifwikwa, kabili twalikwata na mayanda yesu, ama motoka yesu. Ifwe tatulekabila nangu cimo, kabili tatwishibe ukutila tuli “aba bulanda, aba nkumbabulili, impofu,” ukulanda muli bumupashi, “ubwamba,” ukwabula u Mulopa wakwa Shikulu Yesu. Nangula, kuti twakwata ba membala abengi nganshi mu chalichi. Kuti twakwata ubwiminishi ubukalamba pabena mupalamano. Ifwe kuti twafwala bwino, ukulya bwino. Lelo, O mwe Lesa, pali ulya umweo!

¹⁷⁴ Nomba, muli ino nshita yamfifi, Imwe mucili pano, pantu Mulebika ukushininwa pa mitima. Kwaciba amaboko ayengi, Ndeelenganya, ikumi limo na yabili; Kuti limbi Nindufyanya. Kuti caba ukucilapo nangu ukucepako. Nshishibe, Shikulu, lelo Imwe mwalishiba cila umo muli bena.

¹⁷⁵ Kabili nomba, mukuposako amano, mwi pepo lya kwisala, Ndeleta bena mubusuma no kuicefya pa makasa Yenu, nge mibele ya mbila yandi muno nshita ya bushiku, nge cisabo ca Mbila. Ndebaleta kuli Imwe, Shikulu, ilyo baleimya ukuboko kwabo kuli ine ku kubebukisha mwi pepo. Kabili bena balefukama nomba mu mitima yabo, pa capindama. Bapokeleleni, Taata. Mubapokelele nga bana Benu abatemwikwa. Kabili konse uko baya ku chalichi, konse uko cingaba, oh, lekeni babe ababulwi bakupepelwa. Lekeni babe bakanonka ba myeo; bakabomba, pantu ubushiku buleisa. Cipeleni, Taata. Basendeni mukusakamana Kweni, nokubapala no kubapela ukukabila ukukalamba ukwa mitima yabo. Kabili lekeni Mupashi wa Mushilo uwapalwa esushe umweo wabo. Pantu twaipusha ico mwi Shina lyakwa Kristu. Amen.

¹⁷⁶ Nibanga abatemwa Shikulu Yesu no mutima wabo onse? Oh, bushe Ena tawama? Nibanga abaleumfwafye abawamishiwa bonse? Nga filya fine Shikulu aishile fye panshi no kupoka bulasho Yakwe iya kukushilako no kukusa fye fyonse ukufifumyapo. Oh, ine!

¹⁷⁷ Tupeni apakutampila pali ulo ulwakale, Nincetekela, ulwimbo lwaba Salvation Army, “Cinshi cingansamba ulubembu lonse? Tapali kanofye u...” [Ulukuta Iwatila, “Mulopa wakwa Yesu.”—Kale.] “Ni cinshi icinganenga ukupwililika nakabili? Tapali nangu cimo kano u...” [“Mulopa wakwa Yesu.”] Ico nacilungama. Natwimbe ulo, bonse capamo, nomba.

Cinshi cingasamba imembu shesu?

Tapali nangu cimo kanofye u Mulopa wakwa Yesu;

Ni cinshi cinganenga ukupwililika nakabili?

Tapali nangu cimo kanofye u Mulopa wakwa Yesu.

Oh, ifyo kwawama ukupongoloka,

Ukunenga ukuba uwabuta nga menshi makasa;

Takuli akafukauka kambi Naishiba,

Tapali nangu cimo kanofye u Mulopa wakwa Yesu.

¹⁷⁸ Bushe ico taciweme? Imwe mwalitemwa shilye nyimbo shakale? Oh, owe! Nacilafwaya ukumona icintu cimo nomba. Ninani pali imwe... Bonse ba Methodisti imyeniko amaboko yenu. Cisuma. Bonse ba Baptisti imyeni ukuboko kwenu. Bushe

kuliko Pilgrim Holiness? Imyeni ukuboko kwenu. Nazareni? Imyeni ukuboko kwenu. Church of God? Imyeni ukuboko kwenu. Presbyteriani? Imyeni ukuboko kwenu. Bushe kuti kwabako Katolika? Imyeni ukuboko kwenu. Loleshenifye ku machalichi ayapusana pusana muno!

¹⁷⁹ Nomba ilyo tuleimba ulo nakabili, cinshi icilenga Presbyteriani ukuba uwaundapwa? Tapali lelo kano u Mulopa wakwa Yesu. Cinshi icilenga ba Methodisti ukupola? Takuli nangu cimo kano u Mulopa wakwa Yesu. Cinshi cilenga umwina Nazarine ukupwililika? Takuli nangu cimo kano u Mulopa wakwa Yesu.

¹⁸⁰ Cinshi cilenga...? Nibanga ba Pentecosti? Nindaba ukwipusha ico. Nibanga ba Pentecosti muno? Imyeniko amaboko yenu. Nomba abantu balamona. Batila ifwe tuli chalichi caba Pentecosti. Kwaciba amaboko yasano ayacimishiwa, pali ba Pentecosti. Mwacimona ico.

¹⁸¹ Ifwe tatuli ba Pentecosti, mucilonganino. Ifwe tuli Chalichi cakwa Lesa uwa mweo. Ifwe tuli bana fye bakwa Lesa. Tuli ba Presbyteriani. Tuli ba Methodisti. Tuli ba Baptisti. Tuli ba Lutherani. Tuli ba Nazareni. Tuli ba Pentecosti. Tuli ba Pilgrimu Holiness. Ifwe twaba bonse pali bena. Pantu ifwe bonse twaba umo, muli Kristu Yesu. Cinshi cacitile ico? *Ici!*

Cinshi cingansamba imembu shandi?
Tapali nangu cimo kanofye u Mulopa wakwa Yesu;
Oh, cinshi cingampanga uwapwililika nakabili?
Tapali nangu cimo kanofye u Mulopa wakwa Yesu.

Oh, ifyo kwawama ukupongoloka,
Ukunenga ukuba uwabuta nga menshi makasa;
Takuli akafukauka kambi Naishiba,
Tapali nangu cimo kanofye u Mulopa wakwa Yesu.

¹⁸² Bushe Tawama? Ee, mukwai! Nomba ilyo tuleimba, *Kulya Ku Lupanda*, Ndefwaya ba Methodisti, na Baptisti, na Presbyteriani, kabili ba Pentecosti, naba Nazareni, bonse ukuposhanya muminwe umo nomunankwe, cisuma, ilyo tulelwimba.

Palya lupanda apo . . .

Pilibukeni nomba, poshanyeni mumaboko nomuntu umo.

Palya apo ku kusangulula . . .
Palya ku mutima wandi epo u Mulopa wabikilwe;
Ubukata kwi Shina Lyakwe! (. . .? . . .)

Ubukata kwi Shina Lyakwe ilyawama!
 Palya ku mutima wandi epo u Mulopa
 wabikilwe;
 Ubukata kwi Shina Lyakwe!


¹⁸³ Nomba ino ninshita ya bushiku iya mulalilo, nga fintu umuntu onse eshibe. Ifwe tulelya umulalilo muno nshita ya bushiku. Kabili Nacilaba pali cena mpaka apa pene Munyina Neville anjibukishako fye.

¹⁸⁴ Nomba nibanga abaleumfwa bwino nganshi, ukutula imwe muli ba Nazareni Pilgrimu Holiness Pentecosti Baptisti? Lekeni tumone ukuboko kwenu. Nacilamona pano, Baptisti na Methodisti nabeminina pacintamba, poshanyeni mu maboko yaumo nomunankwe. Oh, bushe tatuli. . . Bushe taciweme ukuba umubomfi wakwa Shikulu!

¹⁸⁵ Nomba tuli bana fye. Kabili abana balikwata inshila imo iyakusekesha, namwishiba. Bakaba baleilishanya miniti umo nokwangala uwakonkapo. Kabili uyo emusango tulingile ukubelamo. Fumyenipo fye ukuilishanya, ukufuma pa cipeya cenu, nokuya panse nokukwatako ukumfwa bwino, nokwangala nefilubi fyenu, naconse icilingile ukucitwa.

¹⁸⁶ Nomba natukwata ukupuputulwa ukuleisa. Kabili tuli nokwimba i Mbila nsuma, ukushimikila i Mbila nsuma, kabili nokukwatafye inshita iisuma. Nibanga abakalacipepelako? [Ulukuta lwatila, "Ameni."—Kale.] Oh, ico cisuma. Nomba, mukese nokutwafwilisha. Mukabe pali lamya. Mukabule inshila iinono yonse iyo mwingacita, mukete bonse abana mukati. Mukabebe ukutula, "Mwise kuno nomba, nokutwafwa nomba. Twalawata isenge pa Cebo."

¹⁸⁷ Nomba ni nshita ya mulalilo. Uuli onse alesengelwa ku kulya umulalilo pamo na ifwe, ama miniti fye ayanono. Balefileta pamulu pano pa cipailo, kabili, ikumu nangu ama miniti ikumi limo na fisano, ninshi conse capwa, elyo nomba tukwate ukusamba kwa makasa.

¹⁸⁸ Munyina Neville nomba alabelenga Amalembo yakulola ku mulalilo, ilyo ifwe tuleba abakatina nganshi nomba, ilyo tulelya umulalilo. 

57-0407E Elyo Yesu Aishile
Branham Tabernacle
Jeffersonville, Indiana U.S.A.

BEMBA

©2026 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. BOX 950, JEFFERSONVILLE, INDIANA 47131 U.S.A.

www.branham.org